


73rd Sivananda Jayanthi Series No. 3

108

பதவியம் பண்பும்



ஸ்ரீ சுவாமி கிவானந்தர்



பதவியும் பண்டும்



ஆசிரியர்:

108

ஸ்ரீ சுவாமி வெளந்தர்



(வெளந்தர் II A)

ஓமாழிபெயர்ப்பாளர்:

கி. வானமாமலை

73rd Sivananda Jayanti Series No. 3

Published by

SRI SWAMI CHIDANANDA

For

The Yoga Vedanta Forest Academy

First Edition :

8th September, 1959,

the holy day of the 73rd Birthday of His Holiness

SRI SWAMI SIVANANDA SARASVATIJI MAHARAJ

சமர்ப்பணம்

ஐகத்துரு. மகாமண்டலேஸ்வரர், “இமய ஜோதி” ஸ்ரீ சுவாமி சிவானந்த சரஸ்வதி மஹராஜ் அவர்களின் 73-வது பிறந்த நாள் புனிதத்தினமாகிய (8-9-59) பொன்னூள்று சத்துருவின் பாதாரவிந்தங்களில் இந்நால் சமர்ப்பணம்.

கி. வானமாமலை

(All rights reserved)

Price 25 nP.

Printed at Sri Lakshmi Press, Tirunelveli Jn.

FOREWORD

Power corrupts. Position corrupts. Wealth corrupts. Even intellectual brilliance and erudition corrupts, if they are not governed by right understanding, right action, and right motive.

First Be good. Then Do good.

If you are not good in your heart of hearts, you cannot do good consistently, sincerely and with the right spirit or Bhav.

If you are not good at heart, you cannot handle power, position, wealth or your own intellectual powers correctly. The world to-day is not suffering from want of talents, but from want of goodness. If all the leaders, all the scientists, and all the businessmen all over the world are good, then all the talents would prove to be blessings for mankind.

May god bless Sri Vanamamalai for his priceless gift of this booklet ! May God bless you !

Swami Sivananda



பொருள்க்கம்

1. எது பண்பு
2. பண்புமிகும் மனிதன்
3. பண்புமிகும் வாழ்வின் பலன் கள்
4. பண்புடையவனின் சாதனை
5. ஈகையெனும் இனிய பண்பு
6. நலம் பயக்கும் பண்பு
7. இனிய பேச்சு
8. கொல்லாமையின் வலு
9. வாய்மையே வெற்றி பெறும்
10. பணிவுடமையெனும் பண்பு
11. நிறைவெனும் நிகரிலாச் செல்வம்
12. அன்பெனும் அரிய பண்பு
13. தன்னலமின்மை
14. நல்லொழுக்கம்
15. பதவியும் பண்பும்

பதவியும் பண்பும்!

1. எது பண்பு?

“என்பதத்தால் எப்தல் எளிதென்ப யார்மாட்டும் பண்புடைமை என்னும் வழக்கு—குறள்.

மக்கள் பெற வேண்டிய பேறுகளுள் பண்பே தலையாயது; அதுவே அழகு மிகுந்தது.

உண்மை உள்ள மும் பகைமையின்மையும் எல்லாப் பிராணிக்குக்கும் மிகுந்த நன்மை பயப்பவையாகும்.

பரிசுத்தமானவர்களால் போற்றப்படும் சீரிய பண்பே உண்மை. உண்மையைப் போற்றும் விவேகி களின் உயர்பண்பாக நன்னடத்தை அமைகிறது.

நேர்மை நற்பண்பை உருவாக்குகிறது.

உள்ளடங்கிய தன்மைகளுக்க் கொப்ப ஒவ்வொரு மனிதனும் தத்தமக்குச் சொந்தமான கொள்கைகளை வகுத்துக் கொள்கின்றனர்.

தன்னுடைய தகுதிக்கு ஏற்றவாறு இடை விடாது உணவளித்தல், பொறை, நற்பண்புகளில் உறுதியான நம்பிக்கை, எல்லாக் கரலத்திலும் எல்லாப் பிராணிகளிடத்திலும் அவசியமான மரியாதை— இவ் வரிய பண்புகள் உலக இன்பங்கள் எல்லாவற்றையும் துறக்கவர்களிடம் தான் காணக்கிடைக்கின்றன.

சகலவிதமான பண்புகளுடனும் பிரகாசிக்கும் மக்கள் இவ்வுலகில் காண்பது அருமை.

முன்னுட்களில் உயர்பண்புகளுடன் வாழ்ந்த ஒரு மனிதன் அறியாமையினால் பாபம் செய்துவிட்டால் அந்தப் பாபத்தைப் பிற்பாடு அவனே இல்லாதாக்க இயலும். தப்பிதமான முறையில் பாபம் செய்யப்பட்டதால், மக்களிடமுள்ள உயர் பண்பு மறு முறையும் பிரகாசிக்கத் தொடங்குகிறது.

நல்லெரழுக்க நன்னடத்தை அதிபற்புதமான தும், புராதனமானதும், மாருததும், நித்தியத்தன்மை யுடையதுமாகும். நன்னடத்தை நல்லவர்களின் முக்கிய பண்பாக அமைகிறது.

உண்மையாகவே உயர்பண்புகளைக்கொண்டு நிற்பவர்களிடம் பெரியோர்களுக்குத் தொண்டு செய்தல், உண்மை உள்ளம், கோபமின்மை, முதலியன சதா நின்று நிலவுகின்றன.

உங்கள் இதயத்தைப் பண்புமிகும் நன்னடத்தையை நேர்க்கிச் செலுத்தினால் பெரும் நன்மையை நீங்கள் பெற வழிபிறக்கும்.

உண்மையே வேதங்களின் சாரம். காம உணர்ச்சிகளின் மீதுள்ள ஆதிபத்தியமே உண்மையின் சாரம். உலகிபல் இன்பங்களைத் துறத்தலே நன்னடத்தையின் சாரம். இவ்வரிய பண்புகள் அனைத்தும் நன்னடத்தையில் நிற்பவர்களிடம் சதா நின்று நிலவு கின்றன.

2. பண்புமிகும் மனிதன்

‘அன்புடைமை ஆன்ற குடிப்பிறத்தல் இவ்விரண்டும் பண்புடைமை என்னும் வழக்கு’— குறள்.

கோபம், கர்வம், பகைமை முதலியவற்றைக் காட்டாமல், எளிமையும் தூய்மையும் பொருந்தி நிற்பவனே பண்புமிகும் மனிதனுவான்.

வேதங்களில் சூறியதற்கொப்ப நிற்பதுடன் புனிதனுய், நேர்மையுடையவனுய், புனித ஒழுக்கத் தைக் கொண்டவனுய், பெரியோர்களுக்குத் தொண்டு செய்பவனுய், தன்னடக்கமுடையவனுய் வாழுகின்ற வனே பண்புமிகும் மனிதனுவான்.

பொறுத்தல், உண்மை உள்ளம், எளிமை, புனிதத் தன்மை, இவைகள் பண்புடைய நடத்தையின் தன்மைகள்,

சகல பிராணிகளிடத்திலும் கருணை, பகையின்மை, ஏற்றைப் பழித்துக்கூருமை, முதலியவற்றைக் கொண்டு, நன்மை தின்மைகளின் பலனை அறிந்தவராய் விளங்குகின்றவர்கள் பண்பு மிகுந்தவராகக் கருதப் படுகின்றனர்.

எல்லோரிடத்திலும் நேர்மையும் நன்மையும் கோண்டு நிற்பவர்கள், சத்தியத்தைப் போற்றுகின்றவர்

கள், புனிதமான ஒழுக்கத்தைக் கோண்டவர்கள், நல் வழியே செல்பவர்கள், கோடையில் தாராளமும் தன்ன ஸமின்மையும் போருந்தப் பெற்றவர்கள், துன்புற்றவர்களிடம் கருணை காட்டுகிறவர்கள், அறிவுச் செல்வத்தை உடையவர்கள், பக்தர்கள், சகல ஜீவர்களிடமும் இரக்கம் கோண்டவர்கள், இவர்களே பண்புடையோர்.

பண்புடைய மனிதன் தனது மனைவி, குழந்தைகள், தன்னை அண்டி நிர்பவர்களின் வசதிகளைக் கூடக் கவனியாமல் தர்மம் செய்து வருவான்.

புனிதமானவன் நன்னாட்த்தையைக் கொண்டு விளங்குகிறான்.

பெரியார்களது செயல்களும் சுபாவங்களும் பெறுதற்கரியவை.

தங்களது நற்செயல்களால் புனிதமானவர்களின் பாபங்கள் தானுகவே தொலைந்து போகின்றன.

தன்னைத் தான் புகழும் மூடன் இவ்வுலகில் புகழுடன் பிரகாசிக்க முடியாது. அழுக்குடனும், படாடோபமில்லாமலும் இருந்தாலும் கற்றவர் இவ்வுலகில் சிறந்து விளங்குகின்றனர்.

பண்புடையவன் மற்றவரை இகழ்மாட்டான்; தன்னைத்தான் புகழ்ந்துகோள்ள மாட்டான்.

தியாகம், வெகுமதி, தவம், வேதமோதுதல், சத்திய முதலையன பண்புமிகும் மனிதனிடம் காணப்படுகின்றன.

ஆசை, கோபம், பிடிவாதம், பேராசை, வஞ்சகத் தன்மை முதலியவற்றை அடக்கி, நல்லெழுக்கத்தைக் கொண்டவர்கள் பண்புமிகும் மக்களாவர்.

3. பண்புமிகும் வாழ்வின் பலன்கள்

“நயங்கொடு நன்றி புரிந்த பயனுடையார்
பண்பு பாராட்டு முலகு” — குறள்

பண்புடையவன், எல்லா கேரங்களிலும் இரக்க சிக்தனையோடு நிற்பவன், கருணை நிறைந்தவன், உயரிய நிறைவைப் பெறுவதோடு பண்பெனும் ஆத்மீக வழியில் முன்னேறிச் சென்கிறான்.

இன்னு செய்யாமை, மன்னிக்கும் மாண்பு, சாந்தி, நிறைவு, பிறர் நோக்கதபடி பேசும் பேச்சு, உணர்ச்சிகள் மீது ஆட்சி, நல்லவர்களுக்குத் தொண்டு செய்தல், மறைநூல்களின் விதிப்படிச் செய்யப்படும் செயல்கள் இவை பொருந்தியதே உண்மையில் நிற்கும் ஞானிகளின் ஆத்மீகப் பாதை.

இடைவிடாது பண்புப் பாதையின் சென்று பண்புடையவர்களைத் தினமும் தொழுதேற்றுகின்ற வர்களால் ஞானத்தின் நித்திய இருப்பிடத்திற்குச் சென்று சேர முடியும். அத்தகையவர்கள்தான் மறு

பிறவியெனும் மாபெரும் அதிர்ச்சியிலிருந்து விடுபடுகின்றனர்.

பண்பு மிகும் வாழ்க்கையில் நிற்கும் ஞானிகள் நித்தியானந்தத்தையும் அமரபதவியையும் அடைகின்றனர்.

ஈகையை போற்றுகின்றவர்கள், இவ்வுலகில் செழிப்பையும் மறுஉலகில் இன்பத்தின் இருப்பிடத்தையும் பெறுகின்றனர்.

பண்பு மிகுந்தவர்கள், விரதங்களை அனுஷ்டிக்கின்றவர்கள், உண்மையே பேசுகின்றவர்கள், நன்னடத்தையில் சிற்பவர்கள், சத்குருவின் கட்டளைப்படி நடப்பவர்கள், மறைநூல்சளில் கூறியுள்ள கூற்றுக்களுக்கொப்பச் செயலாற்றுகின்றவர்கள் மிக உயரிய ஞானத்தையும், அமரபதவியையும் அடைகின்றனர்.

4. பண்புடையவனின் சாதுளை

“நகையுள்ளு மின்னு திகழ்ச்சி பகையுள்ளும் பண்புள பாடறிவார் மாட்டு”— குறள்

ஓருத்தருக்கும் தீங்கிணழுக்காதீர்கள். ஈதலை மேற்கொள்ளுங்கள். எப்பொழுதும் உண்மையே பேசுங்கள்.

ஆகையெனும் முகலைபும், நூண்டுதலெனும் தியிங் கலமும் சிறைக்க கடலைச் சுகிப்புத்தன்மை, நன்னடத்தையெனும் ஓடத்தினுல் தாண்டிச் செல்லுங்கள்.

ஞானத்தைச் சரணடைந்து, பண்புடையவர்களை வழிபடுங்கள்.

பொய்மையைத் தவிருங்கள். பிறர் வேண்டிக் கொள்ளாமலேயே எல்லாவருக்கும் நன்மை செய்யுங்கள். காமவிகாரம், கோபம், பகைமை காரணமாக ஒரு பொழுதும் பண்பைக் கைவிடாதீர்கள்.

நல்லதிருஷ்டத்தில் அசாதாரன சந்தோஷத்தையோ அல்லது தூரதீர்ஷ்டத்தில் கோந்து நலிந்து நிற்பதையோ கோள்வது கூடாது. வறுமை வாட்டும் நேரத்தில் உணர்ச்சியற்றுப் போதலும், பண்புகளைப் புறக்கணித்தலும் செய்வது முறையல்ல.

ஏதாவதொரு வேளையில் ஒரு தவறு செய்ய நேரிடன், அதை தவறை மறுமுறையும் செய்யாதீர்கள் மற்றவரின் இன்பத்தை உண்டுபண்ணும் செயல்களி லேயே நீங்கள் நின்று நிலவ வேண்டும்.

தவறை எதிர்த்துக் தவறு செய்தல் தவறாகும். மற்றவருடன் உண்மை உள்ளத்தோடு பழகுங்கள்.

5. ஈகையெனும் இனிய பண்பு!

“அற்றார் அழிபசி தீர்த்தல் அஃதொருவன்
பெற்றுன் பொருள்வைப்புழி” — குறள்

பேராசியர் இராமசிருஷ்ணன் ஒரு ஏழைக்குக் கம்பளம் ஒன்றை ஈட்டார். “நான் அவனுக்கு அதைக் கொடுத்திருக்கக் கூடாது,” என்று அவர் பின்னால் எண்ணினார். அவர் இதபத்தில் கொந்தளிப்பும் துன்பமும் பொங்கி எழுந்தன. அந்த ஏழையிடமிருந்து கம்பளத்தைத் திரும்பப் பெறுவதென முடிவு செய்தார் பேராசிரியர் என்றால் இந்தவித ஈகையால் உங்களுக்கு நன்மையே ஏற்பட முடியாது. உலகியல் மனமுள்ள பலரும் இந்த முறையில்லையும் ஈகையைத் தான் மேற்கொள்கின்றனர். இந்தகைய கொடைவள்ளால்களைக் கொண்டு சிறைந்துள்ளது இவ்வுலகம்!

கஞ்சத்தனம் மாபெரும் சாபத்தீடாகும். அது ஒற்றுமையின் எதிரியும், சுயநலத்தின் நன்பனுமாகும். கஞ்சர்கள் ஆத்மீகப் பாதைக்குச் சிறிதும் தகுதியற்ற வர்கள். தாராள மனப்பான்மை கொண்டவர் மிகச் சுருக்கம். பதளி, பெருமை, சாந்தி, சந்தோஷத்தைப் பலரும் தாராள இதயத்தின் மூலமாகவே பெற்றுள்ளனர். கஞ்சர்கள் கனவிலும் இவற்றைப் பெற முடியாது; வாழ்க்கையிலும் வெற்றி பெற முடியாது. அவர்களது தொடர்புகூட ஆத்மீக வழி மன முடையவர்களுக்கு மிகவும் அபாயகரமானதாகும். தங்களிட

முள்ள கெட்டதும், சுருங்கின்துமான இதயத்தின் காரணமாக அவர்கள் தங்கள் சுற்று வட்டாரத்தையும், ஏன், வாயுமண்டலத்தையுமே விஷமாக்குகின்றனர்.

ஈகைபானது தொடர்ந்தும், தடையில்லாமலும், அமையவேண்டும். கொடுப்பது சுபாவமாகிவிட வேண்டும். கொடுப்பதில் நீங்கள் மிகுந்த சந்தோஷத்தை அனுபவிக்க வேண்டும். “நான் ஒரு பெரும் தர்மவாரியத்தைச் செய்திருக்கிறேன். சொர்க்கத்தில் நான் சௌகரியமாக இருப்பேன். அடுத்த ஜன்மத்தில் நான் பணக்காரனாகப் பிறப்பேன். இந்தத் தர்மகாரியம் எனது பாபங்களைத் துடைத்து விடும். எனது பட்டணத்திலோ, ஜில்லாவிலோ என்னைப் போன்ற தர்மவான் கிடையாது. நான் ஒரு சிறந்த தர்மவான் என்பதாகவே மக்கள் என்னை அறிவர்!” என்றெல்லாம் நீங்கள் வினைப்பது கூடாது. இப்படி வினைப்பது அற்பத்தனமாகும்; கண்டிக்கத்தக்கதாகும்.

உங்கள் இதயம் பரந்ததாக இருக்கவேண்டும். ஏழை மக்களிடம் கற்களைப் போன்று நீங்கள் ரூபாய்களை அள்ளி விச வேண்டும். அப்பொழுதுதான் உங்களிடம் அத்துவித உணர்வும். சமாதியம், பேரன்பும் வளரும். இந்தக் காலத்தில் பெரும்பான்மை இல்லறத்தாரும் தன்னலம் மிகுந்தவர்களாக இருக்கின்றனர். அவர்களின் இரத்தமே பணம். அவர்கள் முகத்தில் சந்தோஷமின்மையும், அசட்டுத் தனமும்

தாண்டவமாடுவதை நீங்கள் காணலாம். கவலை, பேராசை, காம விகாரம், பொருமை, சோர்வு, இன்னும் எல்லா தீய குணங்களும் கஞ்சர்களைப்பற்றி நின்று அவர்களின் இதயத்தையே அரித்து விடுகின்றன. நீதிபதிகளும் ஜமீன்தார்களும் கூடப் போர்ட்டர்களுடன் ரெயில்வே பிளாட்பாரத்தில் ஓரளவுக் காகச் சண்டைபோடுவதைக் காண வருந்த வேண்டியிருக்கிறது!

கஞ்சனிடம் ரூ. 50,000 இருந்தாலும் அவன் அகை அனுபவிக்கமாட்டான்; ஆனால் மேலும் ஒரு லட்சத்திற்கு ஆசைப்படுவான்! லட்சாதிபதி கோஹசுவாராட வேட்கை கொள்வான்!! தங்களின் சொந்த நண்பர்களுடன் தங்களிடமுள்ள விலையர்ந்த தின் பண்டங்களைப் பகுத்துப் புசிக்க விரும்பாத கடும் சித்தமும் கஞ்சத்தனமும் பொருந்திய பணக்காரர்களைப் பார்ப்பது பயங்கரமாக இருக்கிறது. அழகிய தின் பண்டங்களை அலமாரிக்குள் டூட்டிவைத்திருக்கும் பணக்காரர்கள் மற்றவர்கள் படுக்கைக்குச் சென்ற பின்னர் இரவில் ஒருவருக்கும் தெரியாமல் அவற்றைத் தின்னத் தொடங்குவர். இத்தகையவர்கள் ஒரு பைசாகூட தர்மம் செய்ய மாட்டார்கள். தாங்கள் நல்ல உணவுவகைகளை உட்கொள்ளுவர். ஆனால் மூன்று நாட்கள் தொடர்ந்து பட்டினி கிடக்கும் ஒரு ஏழை மனிதனுக்குச் சிறிதளவு உணவுகூட அவர்கள் கொடுத்துதவ முன்வரமாட்டார்கள். அவர்களின்

கடும் இதயம் அந்த வகையில் அமைக்குவது. சுத்தமான நல்ல பசுவின் பாலைத் தாங்கள் அருந்திவிட்டுத் தங்கள் வேலையாட்களுக்குத் தண்ணீர் கலந்த பாலையே அவர்கள் கொடுக்க முற்படுவர்; தாங்கள் அப்பொழுது செய்த அதிருசியான உணவு வகைகளை உண்டுவிட்டு மூன்று நாள் மூலியிலே வைக்கப்பட்டுக் கிடக்கும் உபயோகமற்ற தயாரிப்புகளை வேகைக்காரர்களுக்குக் கொடுக்க துணிவர்! பழைய உணவுவகைகளை உபயோகப்படுத்துவதற்கான வாய்ப்பை பெற மூன்று நாட்கள் காத்திருந்து, பின்னர் வருத்தமான உள்ளத்துடன் தங்கள் பணியாட்களுக்கு அவற்றை விட்டெறிபவரும் உண்டு. அந்தக் கெட்டுப்போன பொருள்களையும் விட்டுவிட அவர்கள் விரும்பவில்லை. அநேகமாக எல்லாப் பணக்கார வீடுகளிலும் இத்தகைய உள்ளமுருக்கும் உயர் காட்சிகளை அணவரும் காணலாம்!

சில உத்தியோகஸ்தர்கள் வேலையிலிருந்து ஓய்வு பெற்று, கங்கை, நர்மதை, யமுனை முதலிய நதிகளின் கரையில் வாழ்கின்றனர். அவர்கள் சிறிது ஜபமும் தியானமும், சிறிது யோகவாசிஷ்ட, உபநிடத பாராயனமும் செய்துவிட்டுத் தங்களை ஜீவன்முக்தர்களாகவே கருதுகின்றனர்! தங்கள் குழந்தைகளிடம் தீராத பற்றுதல் கொண்ட அவர்கள் தங்கள் பெண்ண் பணத்தைக்கூடத் தங்கள் மக்கள், பேரன் பேத்திகள் முதலியோருக்கு அனுப்பி விடுகின்றனர்.

ஒரு பைசாகூட அவர்கள் தர்மம் செய்ய முன்வர மாட்டார்கள். கஞ்சத்தனத்தின் அவதாரமே அவர்கள். அவர்களெல்லாம் நம்பிக்கையற்ற ஆத்மாக்கள்! ஆயிரம் பிறவி எடுத்த பின்னரும் கஞ்சனுக்குக் கனவிலும் மோட்சம் கிடைப்பது அரிது! “ஊசி முனையில் ஓட்டகம் நுழைந்தாலும் நுழையக்கூடும், ஆனால் பணக்காரனுக்குப் பரமண்டலத்தில் நுழையும் வாய்ப்புக் கிடைப்பது அரிது,” என்று திட்டவட்டமாகத் தெரிவிக்கிறார் ஏசுநாதர்.

சிலர் தர்மம் செய்கின்றனர். மேலும் புகைப் படத்துடன் தங்கள் பெயர்கள் பத்திரிகைகளில் வெளியிடப்படுவதைப் பார்க்கத் துடித்து நிற்கின்றனர். இது தர்மத்தின் ஒரு தாமசத் தோற்று மாரும். இது தர்மமே அல்ல!

“வலது கை கோட்பெது இடது கைக்குத் தேரியக் கூடாது!”, என்கிறார் ஏசுநாதர். நீங்கள் செய்யும் தர்மத்தைப்பற்றி விளம்பரப்படுத்தக் கூடாது. மக்கள் உங்களது தர்மகிந்தனையைப் பாராட்டும்பொழுது இதயத்தில் ஒருவித உயர்வு ஏற்பட வேண்டும்,

கஞ்சத் தனத்தை ஒருவன் இல்லாதாக்கினால் சாதனையின் பெரும் பகுதி தீர்ந்து போயிற்று எனலாம். அவன் உறுதியான ஒன்றைப் பெற்றுவிட்டான். “ஈகையால் பாபங்கள் தொகைந்து போகும். ஈகை எண்ணற்ற பாபங்களை மறைக்கிறது,” என்கிறார் ஏசுநாதர். “யஜ்ஞான தபஸ் சைவ யாவனை

மனீவினும்” என்று கிடையில் நீங்கள் காண்பீர்கள். “யஜ்ஞும், இகை; தவம் மூன்றுமே புத்தியைப் பரிசுத்த மாக்குபவை.”

அன்றூடம் தர்மச் சேய்கைகளில் ஈடுபட நீங்கள் துடித்து நிறக வேண்டும். எந்த ஒரு வாய்ப்பையும் விட்டுவிடுதல் கூடாது. தொடர்ந்த சாத்துவிக தானத்தைவிடச் சிறந்த யஜ்ஞும் வேறு கிடையாது. கர்ணனும் ராஜூ போஜனும் எண்ணற்ற தானதர்மங்களைச் செய்துள்ளனர். எனவே அவர்கள் இன்றும் நம் இதயத்தில் வாழ்ந்து வருகின்றனர்.

இவ்வரிய உதார விருத்தியை வளருங்கள். நீங்கள் அரசர்க்கரசராக விளங்க முடியும். நீங்கள் கொடுத்தால், உலகச் செல்வமனைத்தும் உங்களுடைய தாகும். பொருள் வந்து குனியும். இதுவே இயற்கையின் அழூர்வ நியதி! எனவே, கொடுங்கள்! கொடுங்கள்!! எங்கும் கடவுளைக் காணுங்கள். எல்லோருடும் பகுத்துப் புசியுங்கள். உங்களிடம் உள்ளதில் அதிகமான நல்ல பங்கைப் பிறர்க்குக் கொடுத்து விடுங்கள். வேர் பிடித்திருக்கும் கஞ்சத்தனத்தை விரட்டியடியுங்கள். உங்கள் இதயம் விரிவடையும். உங்களிடம் வாழ்க்கையைக் குறித்த விரிந்த நோக்கு அமைந்து நிற்கும். உங்களிடம் புதியதோர் பரந்த நோக்கும் அமையும். அந்தாங்க வாசியின் உயரிய உதவியை நீங்கள் உணருவீர்கள்.: சொல்லானுதெய் ஹீக ஆனந்தத்தை நீங்கள் அனுபவிப்பீர்கள். இது

உங்களுக்கு அபார உள்வளிவைத் தரும். ஆத்மீகப் பாதையில் நிங்கள் உறுதிபூண்டு நிற்பீர்கள். நிங்கள் நவீனகால புத்தராக விளங்குவீர்கள்.

ஏழை, பிணீயாளர், தீக்கற்றவாகளுக்குக் கோடுங்கள். அனுதைகள், தளர்ந்தவர்கள், குருடர்கள், உதவி யற்ற விதவைகளுக்குக் கோடுங்கள். சாது, சன்யாசிகள், சமய சமூகவழிச் சேயலாற்றும் ஸ்தாபனங்களுக்குக் கோடுங்கள். ஈகையானது மரியாதை, பணிவு, சந்தோஷத்துடன் அமைய வேண்டும். மற்றவர்களுக்குச் சேவை செய்வதற்கானதோர் வாய்ப்புக் கிடைத்த தில் நிங்கள் பெருமிதம் கொள்ளவேண்டும். பிறர்க்குக் கொடுக்கும்போது நிங்களே பெற்றுக் கொள்வதாகக் கருதவேண்டும். ஈகையால் உதவி செய்வதற்கு வாய்ப்பளிக்கும் மனிதனுக்கு நன்றி செலுத்துங்கள். நேரிய மனப்போக்குடன் இந்து, தானதர்மச் செய்கைகளால் கடவுளை அடையுங்கள். நல்லுணர்ச்சியுடன் இசையைப் போற்றும் உத்தமர்கள் வாழ்க!



6. நலம் பயக்கும் நட்பு!

“உடுக்கை இழங்தவன் கைபோல ஆங்கே
இடுக்கண் களைவதாம் நட்பு” — குறள்

வேண்டி நிற்கும் நேரத்தில் உதவுகின்றவனே
உண்மை நண்பன். அவனே மிகச் சிறந்த நன்மை
செய்வோன்.

நட்பை முறிக்கக்கூடாது. வாழ்க்கை முழுதும்
நட்பைப் போற்றி வளர்க்க வேண்டும். முறிந்த
நட்பைச் செப்பனிட்டுச் சிரமமீப்பது முடியாத
காரியமாகும்.

நித்தியத் தன்மை பொருந்திப் போ உண்மை
நண்பன் உங்கள் அந்தரங்கவாசியான கடவுளே
யாவர். அவரை வழிபடுங்கள். அன்றூடம் அவரையே
தியானித்து நில்லுங்கள், மற்றிறல்லா நண்பர்களும்
உங்களை விட்டகன்று விடினும், இவ்வரிய நித்திய
நண்பன் உங்களை விட்டு அகலவே மாட்டார்!

இந்த உலகில் உண்மை நண்பனைப் பார்ப்பது
கஷ்டம். மக்கள் சுயநல முயற்சிகளில் ஒன்று சேரு
கின்றனர். மற்றவரிடமிருந்து தான் எண்ணியதைப்
பெறவில்லை என்றால் நட்பு முறிந்து விடுகிறது.

நட்புக்கு விரோதமாகச் செல்கின்றவர் கீழ்
மக்களேயாவர். அவர்கள் கடையரிலும் கடைய
ராவர்.

என்றும் நின்று நிலவும் நட்பை வளருங்கள். சுயநலத்தைக் கைவிடுங்கள். பொருங்கி நில்லுங்கள். சேவை செய்யுங்கள். ஒன்றையும் எதிர்பாராதீர்கள். அப்பொழுது தான் உண்மை நட்பு உங்களிடம் பொருங்கி நிற்கும்.

7. இனிய பேச்சு

“முகத்தான் அமர்ந்துஇனிது நோக்கி அகத்தானும் இன்சொ லினதே அறம்” — குறள்

பேராதரவு முதலியவற்றை ஆக்கும் பண்பு தான் இனிப் பேச்சு. இவ்வரிய பண்பைக் கொண்டவன் எல்லோராலும் பாராட்டப்படுகிறார்கள்; புகழப்படுகிறார்கள்.

ஒன்றும் பேசாதவன், ஏரிச்சலைத் தெரிவிக்கும் முகபாவத்தைக் கொண்டவன் எல்லோராலும் வெறுக்கப்படுகிறார்கள். இனிப் பேச்சின் இன்மையே அவனை அவ்வண்ணம் ஆக்குகிறது. மற்றவர்களைக் கண்டதும் புன்முறைவுடன் முதல்முதலாக இனிப்பேச்சில் ஈடுபடுகிறவன் எல்லோரையும் வெற்றி கொள்வதில் ஜயமடைகிறார்கள். அவன் உலகின் அன்பைப் பெறுகிறார்கள்.

உயரிய வெகுமதியாயினும் இனிய பேச்சுடன் கொடுக்காவிட்டால் மக்களுக்குப் பிடிக்காது. அது கறியில்லாத சாதத்தை ஒக்கும்.

தண்டனை கொடுக்க எண்ணும் அரசனும் இனிய சொற்களை உபயோகிக்க வேண்டும். இனிய பேச்சு ஒருவனின் நோக்கத்தை நிறைவேற்றி வைப்பதுடன், மற்றவரின் இதயங்களைப் புண்படுத்துவதும் இல்லை. “அகனமர்ந்து ஈதவின் நன்றே, முகமலர்ந்து இன் சொல்லுகப் பெறின்.”

நற்சேய்கை, நற்பேச்சு, இனிய பேச்சு, இவை போருந்தியவனுக்கு நிகராக யாருமே கிடையாது.

8. கொல்லாமையின் வலு.

“அறவினை யாதெனிற் கொல்லாமை கோறல் பிறவினை எல்லாம் தரும்”—குறள்

கொல்லாமையே உயரிய அன்பு. அதுவே ஆத்மீக சக்தி. அதுவே தெய்வீக வாழ்க்கை. அன்பின் முன் வெறுப்பு வெருண்டோடிவிடுகிறது. அஹிம்சையின் முன் வெறுப்பு உருகி விடுகிறது. அஹிம்சையை விடப் பெரிய சக்தி கிடையாது. அஹிம்சையைப் போற்றுவதால் பெருமளவுக்கு இச்சாசக்தி வளர்

கிறது. அஹிம்சையைக் கொள்வதால் நீங்கள் பயமற்ற வர்களாகி விடுவீர்கள். சிரத்தைப்படன் கொல்லா மையை மேற்கொண்டு ஒழுகுகின்றவனால் உலகை யேற்றுட்ட முடியும்! அவனால் வன விலங்குகளை அடக்க முடியும்; மக்களின் உள்ளத்தைக் கொள்ளை கொள்ள முடியும்; பகைவர்களை எதிர்த்து முறியதுக்க முடியும்!! ஆக்குவதும் அழிப்பதும் அவனால் இப்பூம், அஹிம்சையின் அபார சக்தி அளவிடற்கரியது. அதன் பெருமை கூறும் தரமன்று. அஹிம்சையின் சக்தி மின் சாரம் அல்லது காந்த சக்தியைவிட மிக அற்புதமாக அமைந்திருக்கிறது.

9. வாய்மையே வெற்றிபெறும்!

“மனத்தொடு வாய்மை மொழியின் தவத்தொடு தானஞ்செய்வாரின் தலை.—குறள்.

உண்மையே உயர்வுறும்; பொய்மையல்ல! உண்மையே வெற்றி பெறும். தர்மம் உண்மையை அடிப்படையாகக் கொண்டுள்ளது. உண்மையின் உயரிய இருப்பிடத்தையே முனிவர்கள் அடைகின்றனர். மற்றெதைக் குறித்தும் அவர்கள் பேசுவதோ, என்னு வதோ கிடையாது.

வாய்மை என்பது தனிப்பட்டோர் சொத்தல்ல; தனிப்பட்ட இனத்தைபோ, மதத்தைபோ, சமூகத்

தையோ சேர்ந்ததல்ல. அது எல்லோருடையவும் பொதுச் சொத்து, சகலருக்கும் சமமானது.

உண்மை வித்து, பிரம்மச்சரியம் வேர், தியானம் மழை. சாந்தியே மலர், மோட்சம் தான் பழம். எனவே உண்மை பேசுங்கள்; பிரம்மச்சரியத்தை அனுஷ்டியுங்கள்; தியானத்தை அப்பியசியுங்கள். சாந்தியை வளருங்கள். நீங்கள் பிறவிக் கடலைத் தாண்டி நித்தியானந்தம், உயரிய சாந்தி, வற்றூத இன்பம், அமர பதனியை அடைவது உறுதி.

வாய்மையெனும் உண்மை வழியை நேர்மை யுடன் பின்பற்றுங்கள். விரைவிலேயே நீங்கள் உங்கள் லட்சியத்தை அடைவது உறுதி.

10. பணிவுடமையெனும் பண்பு !

“பணிவுடையன் இன்சொலஞ்சைதல் ஓருவற்கு அணியல்ல மற்றுப் பிற” — குறள்

பணிவுடமையே நித்திய வாழ்வுக்கான பாதை. எனிய வாழ்வே நித்தியானந்த சாம்ராஜ்யத்திற்கு நம்மை அழைத்துச் செல்லும் ராஜபாதை. வீணத் தனமும், ஆடம்பரங்களும் நம்மை பிறப்பிறப்பில் சிக்கவைக்கும்.

ஆணவத்தின் கோட்டையைத் தகர்த்தெறியும் ஆற்றல் வாய்ந்த அனுகுண்டோன் பணிவுடைமை· ஆணவம் உருக்கைவிட வலு வாய்ந்தது. ஆயிரம் குண்டுகளால் ஒரு பெரும் பட்டணத்தைப் பாழ் படுத்த முடியும். ஆனால், இவ்வாயிரம் குண்டுகளைக் காட்டிலும் பன்மடங்கு வலிமை வாய்ந்த பணி வெனும் பெரும் குண்டினால் ஆணவத்தையே தகர்த் தெறிந்துவிட முடியும். பணிவுடையவனுல் மூவுலகத் தையும் அடக்கி ஆள முடியும். அனைவருடையவும் உள்ளத்தை அவனுல் கொள்ளி கொள்ள இயலும்,

ஆசிரியர் முன் பணிவுடனிருங்கள். எல்லா ஜீவர் களிடமும் இரக்கம் காட்டுங்கள். பயத்தை அகற்றி விறுத்துங்கள். ஆணவத்தை இல்லாதாக்குங்கள்.

வெறும் புறப்பணிவு பயனற்றது. அது ஏமாற்ற மாகுப்· உங்களுக்கு முன் ஒரு டஜன் நமஸ்காரங்கள் செய்துவிட்டு உங்கள் பின்னே சென்று தூற்றும் நிலையை என்னென்று உரைப்பது? ! வேண்டுவது வேஷமல்லாத உண்மைப் பணிவேயாகும். உண்மையான பணிவு உறுதியான ஆத்மீகமுன்னேற்றத்தின் விளைவேயாகும்.



11. நிறைவெணும் நிகாரிலாச் செல்வம்!

“அவ்வித்து அழுக்காறுடையவனைச் செய்யவள்
தவ்வையைக் காட்டி விடும்” — குறள்

நிறைவுதான் உண்மைச் செல்வம். மனச் சாந்தி யைத் தருவதால் நிறைவே இயற்கைச் செல்வம். நிறைவுடன் நட்பு வைத்துக் கொண்டால் அது உங்களைச் சத்சங்கம், ஆத்ம விசாரம், சாந்தி முதலிய உயர் பண்புகளிடம் அழைத்துச் செல்லும்.

நீங்கள் மாதம் நூறு ரூபாய் சம்பாதிக்கிறீர்கள் என்றால், மாதம் ஆயிரம் பெறுகின்றவனேடு உங்களை ஒப்பிட்டுப் பார்க்காதீர்கள். அங்ஙனம் ஒப்பிட்டால் நிறைவீன்மை தோன்றி நிற்கும். இது உங்கள் மனச்சாந்தியைக் கெடுத்து விடும். மாதம் ரூபாய் இருபத்தைத்து பெறுகின்றவனுடன் உங்களை ஒப்பிட்டுப் பார்த்து, அவனைவிட உங்களை நல்ல நிலையில் வைத்திருப்பதற்காகக் கடவுளுக்கு நன்றி செலுத்துக்கள். உங்களுடைய ஓய்வற்ற மனதைச் சாந்தப் படுத்த நிறைவொன்றினாலேயே முடியும். நிறைவைக் காட்டிலும் உயர் செல்வம் வேறு இருக்க முடியாது, உலகியல் ஆசைகளை உதற்றித்தள்ளி, உயரியவற்றை பெறப் பாடுபடுங்கள்.

பேராசை மிகுந்தவர்களிடம் சாந்தி ஏற்பட வழி கிடையாது. தூய இதயத்தில்தான் நிறைவு நின்று நிலவுகிறது. காமவெறியும், தன்னலமும் மிகுந்த வரை விட்டு அது காதவழி ஒடிச் செல்கிறது.

பக்கமை, பேராசை. தன்னலம், பொருமை முதலியவைகளைக் களைவதன் மூலம் உங்கள் இதய மாகிய தோட்டத்தில் சாந்தியை வளருங்கள். அப் பொழுதுதான் உங்களிடம் வருகின்றவர்கள் சாந்தி யையும் சமாதானத்தையும் அடைவர்.

— — —

12. அன்பெறும் அரிய பண்பு!

“அன்பின் வழிய தூயிர்ஸிலை அஃதிலார்க்கு என்புதோல் போர்த்த உடம்பு” — குறள்

பெற்றேர்களைக் கடவுள் போல் நேசியுங்கள். எல்லோரிடத்திலும் அன்பை வளர்த்தால் மனித சமுதாயத்தையே நீங்கள் தன்னலமின்றி நேசிக்க முடியும், மனித சமுதாயத்தின் மீதுள்ள அன்பு முதலில் வீட்டிலேயே தொடங்குகிறது. முதலில் பெற்றேர்கள், சகோதர சகோதரிகள், உறவினர், அயலார், பள்ளித் தோழர்கள், சமூகம், நாடு, இம் முறையே அகில உலகத்தையும் நேசியுங்கள். இங்நும் குழங்கையின் மனதில் விதைக்கப்பட்ட அன்பின் வித்து படிப்படியே பேரன்பாகப் பரிணமிக்கிறது.

மக்களின்உள்ளங்களைத் தூய அன்பினால் வெற்றி கொள்ளுங்கள்: உண்மையில் ஓன்று, யோகப்பாதையில் வெற்றிகரமாக முன்னேறிச் செல்லுங்கள். ஆன வத்தை அகற்றி, எல்லையில்லா சாம்ராஜ்யத்தினுள்

புகுங்கள். அறியாமையை இல்லாதாக்கி, ஆத்ம ஞானத்தைப் பெறுங்கள்.

அன்பே சமாதானம்; அது வாழ்வை நீடிக்கிறது. பயம், பொருமை, வெறுப்பு முதலியன வாழ்வைச் சருக்குகிறது. வாழ்க்கை முட்டையை லேசாக்கி, ஆத்மத் தியாகத்தைக் கந்தோடுத்துடன் செய்ய அன்பு வழி கோலுகிறது. அன்பே சர்வரோக ஸிவாரணியாகும்.

பணிவு, இனிய பேச்சு, முதலியவற்றைக்கொன்டால் உங்களால் யாவரையும் வெற்றிகொள்ள முடியும்.

தொடர்ந்த காருண்யச் செயல்களால்தான் அமரத்வத்தை அடைய முடியும்: வெறுப்பு, கோபம், பொருமை முதலியன, அன்புமிகும் உள்ளத்துடன் செய்யப்படும் தொடர்ந்த சேவையால் அகற்றப்படுகின்றன. இன்றும் பகவான் புத்தர் நமது உள்ளங்களில் வாழ்க்கு வருகிறார். ஏன்? அவர் அபாரகருணையுடன் அழுர்வ சேவை செய்தார். மேலும் இரக்கமே உருவாக அமைந்து ஸின்றார். நீங்கள் அன்புச் செய்கைகளை மேற்கொண்டு ஒழுகினால் உங்களை உலகமே சேசிக்கும்.

13. தன்னலமின்மை !

“அன்பிலார் எல்லாங் தமக்குரியர் அன்புடையார் என்பும் உரியர் பிறர்க்கு” — குறள்

தன்னலமே தீபகுணங்களின் உறைவிடம். அது அறியாமையின் விளைவு. தன்னலம் மிகுந்தவன் பேராசையும் கேர்மையின்மையும் கொண்டவனுக இருக்கிறுன். அவன் கடவுளுக்கு அப்பார்ப்பட்டவ ஞகிறுன். தனது கோக்கத்தை விரைவேற்ற அவன் எதையும் செய்யத் துணிவான். மற்றவர்களைத் துன் புறுத்தி, பொருள்களை அபகரித்து விற்பதுமன்னியில் தனது சுயாலத்தைக் காப்பாற்ற அவன் பற்பல பாபச் செயல்களைச் செய்கிறுன். அவனிடம் கொள்கைகளும் நல்லொழுக்கமும் விண்று விலவாது. அவனிடம் மனச் சாந்தியே கிடையாது. செல்வம், பெருமை, பேர்-புகழ் முதலியவற்றைப் பெறச் சதா திட்டமிட்டவனுகவே அவன் இருப்பான். மற்றவர்களிலிருந்து அவன் சதா பிரிந்தே விற்பான். அவன் தனது மனைவி, குழந்தைகள், சொத்துக்களில் அநிகமான பற்றுக்கொண்டு விளங்குவான். சுயாலம் யோகத்திற்கு மாபெரும் இடையூருக அமைகிறது. எனவே சுயாலத்தைத் தன்னலமற்ற சேவை, சுகை, சுத்சங்கத்தினால் இல்லாதாக்குங்கள்.

சுயநலம் பொருந்தியவனால் பேரன்பை வளர்க்க முடியாது; அனைவரையும் தனது சொந்தம்போல் பாவிக்க முடியாது; உலகச்கோதர தத்துவத்தை ஆக்க முடியாது. தன் குழந்தைகளிடமுள்ள

அன்பை மற்ற குழந்தைகளிடமும் காட்ட முடியாது; எல்லாக் குழந்தைகளையும் தன் குழந்தைகளாகக் கருத முடியாது. சுயநலபியின் இதயம் சுருங்கி இருக்கும். ஒரு சிலரிடம்தான் அவனது அன்பு நின்று நிலவும்.

ஆனால் தன்னலமின்யைக் கொண்டு பேரன்பை வளர்த்தவன் அனைவரையும், ஒன்றுபோல் பார்க் கிறுன் உலகமனித்தும், அவன் குடும்பம். அவன் பிறருக்காக வாழ்கிறுன். பரந்த இதயத்தைக் கொண்ட அவனே உலகின் கண்கண்ட கடவுள்.

14. நல்லெலாழுக்கம்.

“ ஓமுக்கத்தின் எய்துவர் மேன்மை இமுக்கத்தின் எய்துவர் எய்தாப் பழி” — குறள்

நல்லெலாழுக்கமே உயரிய சக்தி. ஓமுக்கமின்மை நடைமுறை மரணமாகும். நல்லெலாழுக்கம் நற்செயல் களாலாகியது. நல்லெலாழுக்கம் இச்சாசக்தியை ஏற்படுத்துகிறது.

நற்பண்புடையவனின் அணிகலனே நல்லெலாழுக்கம். ஒரு பெண்ணின் அணியும் அரனும் நல்லெலாழுக்கமே யாகும்.

உங்கள் நல்லொழுக்கமும், உங்கள் வருங்காலமும் உங்களுடைய எண்ணங்கள், செயல்களால், ஆக்கப் படுகின்றன. எண்ணிய எண்ணியாங் கேப்துவர். உயர்ந்த சிந்தை உடையவன், உயரிய ஒழுக்கத்துடன் பிறக்கிறுன். தாழ்ந்த எண்ணங் கொண்டவன், இழிந்த ஒழுக்கத்துடன் பிறக்கிறுன். இதுவே இயற்கையின் அழியா நியதி. இந்த சிமிடத்திலிருந்தே உங்கள் எண்ணத்தின் தரத்தையும் மனப்போக்கை யும் மாற்றி அமையுங்கள். நற்சிந்தனையை மேற்கொள்ளுங்கள். சாத்துவீக ஆசையைக் கொண்டு நில்லுங்கள். மாற்றப்பட்ட எண்ணங்கள் உங்கள் வாழ்வையே மாற்றியமைக்கும்.

நற்செயல்களைச் செய்யுங்கள். தூய, தெய்வீக எண்ணங்களைக் கொண்டு ஒழுக்கத்தை வளருங்கள். பக்கமையுணர்ச்சியை இல்லாதாக்கி, அன்பையும் சகானுபூதியையும் எங்கும் பரப்புங்கள். தூய அன்பினுல்தான் பக்கமையை வெல்லமுடியும். தன்னலமற்ற தூய அன்புதான் அண்டத்தை ஒற்றுமைப்படுத்தும் உயர்சக்தியாகும்.

பெற்றேர்களே குழந்தைகளின் ஒழுக்கத்திற்குப் பொறுப்பு வாய்ந்தவர். பெற்றேர்கள் நாத்திகர்களானால், குழந்தைகளும் நாத்திகர்களாகிவிடுவர். குழந்தைகளுக்குச் சமயப்பயிற்சி அளிப்பது பெற்றேரின் கடமையாகும். அவர்கள் தெய்வீக வாழ்க்கையில் நின்று வாழ வேண்டும். குழந்தைப் பருவத்திலேயே சமய சம்ஸ்காரங்கள் வேரூன்றி விட்டால், அவர்கள் பெரியவர்களாகும் கேரத்தில் அவ்வெண்ணங்கள் பூத்துங்காய்க்கத் தொடங்குவது உறுதி.

பண்பே உயரிய மதம். பண்பு சாந்தியை ஏற் படுத்துகிறது. உயிரெயும் செல்வத்தையும்விட பெரிது பண்பு. ஆனந்தத்திற்கான வாசலே பண்பு. எனவே பண்புமிகும் வாழ்க்கையில் வாழுங்கள்.

அபாயங்களையும், கஷ்டங்களையும் உறுதியுடன் எதிர்த்து விற்கும் தன்மையை அளிப்பது மனதின் தைரியமெனும் பண்பேயாகும். உலகியல், ஆத்மீக முன்னேற்றத்துக்குத் தைரியம் இன்றியமையாது வேண்டப்படுகிறது. மூடன் உண்மை மரணத்திற்கு முன் பல தடவைகள் மரிக்கிறுன். உண்மையும் நேர் மையும்தைரியத்துடன் தொடர்புடையவை. போராட்டத்தின்போது சீரவளவில் தைரியத்தைக் காட்டிய பலர் கொள்கையளவில் அதைரியத்துடன் செயலாற்றுகின்றனர். தைரியம் ஆத்மனின் அரிய பண்பாகும். அது உள்ளிருந்து வெளி வருகிறது.

15. பதவியும் பண்பும் !

“நயஞ்செடு நன்றி புரிந்த பயனுடையார் பண்பு பாராட்டும் உலகு ”—குறள்

க. சட்டத்துறை

வக்கீல் அல்லது அட்வகேட், பஸ்டர் அல்லது சொலிசிடர் அல்லது பாரிஸ்டர் முதலியவர்களுக்கும் உத்தியோகத்துறையில் அனுஷ்டிக்கவேண்டிய ஒழுக் கழுறைகள் உண்டு. அவர்கள் வெறும் வரும்படிக்காக

தோற்றுப் போக்கூடிய கேஸ்களையும் தான் வெற்றிகரமாக நடத்தித்தர முடியும் என ஏமாற்றி வாங்கக்கூடாது.

பொய்ச் சாட்சிகளை அவர்கள் தயாரிக்கக் கூடாது. பொய்ச் சாட்சிகளுக்குப் போதனை செய்வதே பெருங்குற்றம்; கொடிய பாபம். பொய்ச் சாட்சிகளைத் தயாரிக்கும் சட்ட நிபுணர் அல்லது வழக்கறிஞர்தனது மனச்சாட்சியையே கொல்ல முற்படுகிறார். மேலும் அவர் மற்றவர்களையும் கெடுக்க முனைகிறார். ஆத்மீகப் பாதையில் அவர் சிறிதளவும் முன்னேறுவது அசாத்தியம். உரிய வலுவுடன் அவரால் வாதாட முடியாது. ஏன்? அவரிடம் பொய்மை பதிந்திருக்கிறதே! பொய்மைக்கேது பலம்! அவரால் கம்பீரமாக ஸிமிர்ந்து நிற்க முடியாது. ஏன்? அவரது ஒழுக்க முதுகெலும்புதான் ஒடிந்துவிட்டதே! பற்பல விதங்களில் திரித்துக் கூறி வாதாடினாலும் கேள்வில் வெற்றி கிடைக்குமென அவரால் உறுதி கூற முடியாது. “சத்யமேவ ஜயதே!” — உண்மையே உயர்வுறும்.

வக்கீல் ஒருவர் ஒரு கேஸை வாங்கினால் அவர் கட்சிக்காரர்களுக்காக ஆத்மார்த்ததையுடன் பாடு படவேண்டும். தனது பீஸ் வரத் தாமதிக்கிறதே என்ற எண்ணத்தினால் கேஸை நடத்துவதில் மெத்தனம் இருக்கக் கூடாது.

ஏழைகளிடமிருந்துள்ள கேஸ்களை அவர் இலவசமாக நடத்த முற்பட வேண்டும். பொது நன்மைக்காகப் பிரதிபலனை எதிர்பார்க்காமல் அவர்

உழைக்க வேண்டும். இதுவே அவரது கர்மயோகம். இது அவருடைய இதயத்தைத் தூய்மையாக்கும். தமது இறதி நாட்களிலும் புலாபாய் தேசாய் மக்களுக்காக எங்ஙனம் அந்தரங்க சுத்தியுடன் தீவிரமாக உழைத்தார் என்பதை உன்னிப் பாருங்கள். இவ்வரிய சேவையால் அவர் பெற்ற புகழ் உலகமுள்ளளவும் உயர்ந்து நிற்கும். பிரகிருதி உங்களுக்கு சட்ட அறிவைக் கொடுத்துள்ளது. அதை நீங்கள் இயற்கையின் ஏழை, திக்கற்ற குழந்தைகளைக் காப்பாற்றுவதில் பயன்படுத்த வேண்டும்,

இரு தடவை பண்டித மோதிலால் நேரு காங்கிரஸ்காரர்களிடமிருந்தும் பீஸ் வாங்க எண்ணினார். “மதிப்பிற்குரிய தந்தையே! யாருக்காக நீங்கள் பணத்தைக் குவித்து வைக்கிறீர்கள்? ” என்று ஜவாஹர்லால் தமது தந்தையிடம் கேட்டார். “எல்லாம் உனக்காகத்தான்.. நீ என் அருமைப் புதல்வன் அல்லவா? ” என்றார் மோதிலால். அன் புத தந்தையே! உமது வருமானத்திலிருந்து எனக்கு ஒரு பைசாகூட வேண்டியதில்லை! நான் சுதந்திரமாக என்னைக் காப்பாற்றிக் கொள்வேன். தயவுசெய்து இந்த ஷேஸ்களைப் ‘பிஸின் றி வாதாடுங்கள். இது பொது சேவையாகும், ’ என்று சுடச்சுடப் பதில் சொன்னார் ஜவாஹர்லால். இவ்வரிய கூற்று மோதிலாவின் கண்களைத் திறந்தன. “ஜவஹர்! அவர்களை அழைத்து வா!! நான் அவர்களை இரக்கமற்ற இதயத்துடன் அனுப்பிவிட்டேன். இந்தக் கேஸை பீஸின் றியே நான் எடுத்து வாதாடுவேன், ” என்றார்

மோதிலால். ஐவாறுர்லானின் வார்த்தைகள் அவரது தந்தையின் வாழ்வேயே மாற்றியமைத்தது! அவர் தமது சட்டத்துறை உத்தியோகத்தை உதறித்தள்ளி ஊக்கம் மிகும் காங்கிரஸ் தொண்டராக விளங்க லானார்.

நேரான பொய் அல்லது திரித்துக் கூறப்படும் பொய் சொல்லாமல் இந்த வேலையை எங்களால் செய்ய முடியாது. பொய்ச் சாட்சியங்களைத் தயார் செய்யாத நிலையில் எங்களால் வெற்றிபெற முடியாது. என்று வக்கில்கள் கூறலாம். இது பெருங் தவறு. வேண்டுமென்றே உண்மையைப் போய் யாக்கிப் பொய்யை மெய்யாக்கும் வக்கில்கள் அனைவரும் கலீபுருடர்களின் தோழர்களேயாவர்! தெய் விகத்திற்குப் புறம்பான அந்தகாச சக்திகளுடன் தோழமை பூண்டு நிற்கும் அவர்கள் சைத்தானின் கருவிகளாகக் காட்சியளிக்கின்றனர். மனச் சாட்சிக்கு விரோதமில்லாமல் நடந்துகொள்ளும் வக்கில்களும் இருக்கின்றனர். அவர்கள் பலஹீனமான கேஸ்களை எடுக்கமாட்டார்கள்; பொய்ச் சாட்சியங்களைத் தயார் செய்ய மாட்டார்கள். அத்தகையவர்கள் நீதிஸ்தலத்தின் சிங்கங்களாக விளங்குகின்றனர். அவர்களுக்கு அபாரமாத தோழில் நடைபெறுகிறது. சத்தியமும் உண்மை உள்ளாமும் பொருந்திய நேரமையான வக்கில்கள் என அவர்கள் அனைவராலும் புகழப்படுகின்றனர். அவர்களை நோக்கிக் கட்சிக்காரர்கள் ஒடோடியும் வந்து குவிகின்றனர். சத்தியவான்களே புகழுடன் பிரகாசித்து

வாழ்க்கையில் வெற்றியடைகின்றனர். மகாத்மா காந்திஜியின் “சத்தியசோதனை” என்ற மகத்தான நூலைப் படியுங்கள். காந்திஜி தமது தொழிலில் எவ்வளவு தூரம் உண்மையைக் கடைப்பிடித்து ஸின்றூர் என்பது உங்களுக்குத் தெரியவரும்.

உங்களின் சாதுர்யமானசட்ட புண்யத்தால் குற்றமற்ற அநேகம் மக்களை ஜெயிலுக்கும் தூக்கு மேடைக்கும் நீங்கள் அனுப்பியிருக்கிறீர்கள். எத் தகைய பெருங்குற்றம்! மன்னிக்கமுடியாத பயங்கரச் செயல்! இந்தப் பரபச்செயலுக்குரிய தண்டனையை நீங்கள் அனுபவித்தே ஆகவேண்டும்; நல்ல பிறவி என்பது அநேக ஐஞ்மங்களுக்குக் கிடையாது! அடுத்த ஐஞ்மத்தில் நீங்கள் குணப்படுத்த முடியாத கொடும் பிணிகளால் அவதிப்படுவீர்கள் !!

உணர்ச்சியூட்டும் திருப்பதிக் கேஸைப்பற்றி நீங்கள் கேட்டதில்லையோ? பகவான் வெங்கடேசரே சாக்ஷியாக வந்தார். நீதிபதி தன் வேலையை உதறித் தள்ளி விட்டுத் துறவியானார்.

பண்மல்ல உங்கள் லட்சியமாக இருக்க வேண்டுவது. அதனால் நித்தியானந்தத்தைத் தரமுடியாது. பண்புடைய வாழ்வில் ஈடுபடுங்கள். உண்மையில் ஸில் ஹங்கள். பொய்ச் சாட்சிகளைத் தயார் செய்யாதீர்கள். ஏழைகளுக்காக இலவச ரீதியில் வாதாடுங்கள். ஐபம், கீர்த்தனம், தியானத்தில் ஈடுபடுங்கள். நீங்களும் நித்தியானந்தத்தை அடையும் வாய்ப்பைப் பெறுவீர்கள்.

பொய்மை, ஏமாற்றம், குறும்புச்தனம் முதலிய வற்றைக்கொண்டு கிற்கும் மனிதன் தன்னால் சமூகத் திற்கு எத்தகைய பெரும் தீங்கு ஏற்படுகிறது என் பதை உணர்கிறுனில்லை. உண்மையை நிலை நாட்டி, நியாயத்தை அளிக்கவே சட்டங்கள் வகுக்கப்பட்டுள்ளன. ஆனால் அந்தத் தொழிலிலுள்ள துர்ந்தத்தையானது, நியாயத்தையும் நேர்மையையும் வேருடன் பிடுங்கி எறிந்துவிட்டு, உண்மையை ஸ்தாபிக்க வேண்டிய அதே இடத்தில் பொய்மையைப் போற்றிப் புகழ் கிறது.

2. வைத்தியத்துறை.

தன்னைச் சரண் அடைந்துள்ள நோயாளிகளின் ரகசியத்தை ஒரு டாக்டர் மற்றவர்களிடம் வெளிப் படுத்தக் கூடாது.

ஒரு நோயாளிக்குச் சிகிச்சை தொடங்கிய பிறகு முதல் நாள் அவன் வீட்டுக்குச் சென்றதற்கான விசிட்டங்களை அவன் கொடுக்கவில்லை என்பதற்காக அவனுக்குச் சிகிச்சை செய்வதை மறுக்கக் கூடாது. குணப்படும்வரையிலும் அந்த நோயாளிக்குச் சிகிச்சை அளிக்க டாக்டர் கடமைப்பட்டுள்ளார். நோயாளி டாக்டருக்குரிய தொகையை சின்னட்கள் சென்று கொடுக்கலாம்.

தொழில்துறை ஒழுங்குமுறை எனும் பெயரால் அவசர கேஸ்களைப் பார்ப்பதற்கு டாக்டர் மறுப்பது முறையல்ல. மற்றொரு டாக்டரிடம் வைத்தியம் பார்த்தான் என்பதற்காக நோயாளி யைக் காண டாக்டர் ஒருவர் மறுக்கவும் கூடாது.

ஹர்னியா அல்லது குடற்பிதுக்க ஆப்பரேஷனுக்காக ஒரு ரண வைத்தியர் ரூ 500/- பெற்றுக் கொள்கிறார். நோயாளி ஆப்பரேஷன் மேஜையில் கிடக்கிறார். அவன் வயிறு பிளக்கப்பட்டுள்ளது. எதிர்பாராத வேறு சில கோளாறுகளை வைத்தியர் பார்க்கிறார். மேலும் சில ஆப்பரேஷன்கள் செய்தாக வேண்டும் “ரூ 500/--நீங்கள் கொடுத்தாக வேண்டும். இந்தக் கோளாளின் காரணமாக ஆப்பரேஷன் மிக்க கஷ்டமாகிவிட்டது. இது அதிகப்படி வேலை. இல்லையேல் நான் இந்த ஆப்பரேஷனைச் செய்யப் போவதில்லை, ” என்று வைத்தியர் நோயாளியின் தந்தையிடம் கூறினால் வைத்திய துறைப் பண்புக்கு எதிராக அவர் செல்வதாகும். ஒருவனின் உயிருக்கு ஆபத்து ஏற்றடிருக்கும் அபாயகரமான நேரத்தில் ஸாபமாடுக்க எண்ணுவது மனிதத் தன்மைக்கே முற்றிலும் மாறுபட்ட செயலாகும். ஆப்பரேஷனை வெற்றி கரமாக முடித்தபின் சிறிது நேரத்திற்குப் பிறகு, கொடுக்கக்கூடிய கிலையில் நோயாளி இருக்கால், அவனிடமிருந்து மேலும் தொகை வேண்டுமெனப் பணி வடன் கேட்டுப் பெற்றுக் கொள்வதில் கேடில்லை.

டாக்டரின் முதற்கடமை துன்பத்தைப் போக்கு வடையாகும். மிகக் குறைஞ்ச கால அளவுக்குள்

அவர் வியாதியைக் குணப்படுத்த முயற்சிக்க வேண்டும். அதிக நாள்கள் நீடித்தால் அதிகம் பணம் கிடைக்குமே என எண்ணி கோயாளியைக் குணப்படுத்துவதில் காலதாமதம் செய்வது கொடுங் குற்றமாகும். கோயாளியின் சிகிச்சையை விரைவிலேயே முடிக்க முயலுங்கள். சிகிச்சையை வெகு நாட்களுக்கு ரீஸ் செய்வது குற்றமாகும்.

ஏழாம், அகதிகளான பிணியாளர்களை வைத்துக் கொண்டு பரிசோதனையில் இறங்குவது பாபகரமானது. ஜீவன் புனிதமானது. உங்களையோ, அல்லது உங்கள் நெருங்கிய உறவினரையோ ஏதாவதொரு கடுஞ்சித்தமுள்ள டாக்டர் பரிசோதனைகள் செய்ய முயன்றால் நீங்கள் எங்குனம் என்னுவீர்கள் என்பதைக் கருதிப்பாருங்கள்.

ஏதாவது கொள்ளினோய் நாட்டு மக்களை வாட்டிவரும் நேரத்தில், அந்த நோயைத் தடுத்து நிறுத்துவதில் டாக்டர்கள் முடிந்தவரையில் முயல வேண்டும். பற்பல முறைகளையும் எளிய வழி களையும் மக்களுக்கு எடுத்துக்கூறி வியாதியைத் தடுக்க முற்பட வேண்டும்.

சுகாதாரம், பொதுங்கலம், சிசுக்கள் நலன், பிரசவத்திற்கு முன்னும் பின்னும் மாதர்நலன் முதலிய வூற்றின் கருத்துக்களை படவிளக்குக் காட்சிகள், பொதுச் சொற்பொழிவுகள், வகுப்புக்கள் முதலியவற்றால் மக்களிடையே பரப்ப டாக்டர்கள் பெரும் சிரத்தை எடுத்துக்கொள்ள வேண்டும்.

ஏழூ நோயாளிகள் தன்னை அண்டி வந்தால், அவர்களுக்கு இலவசமாகச் சிகிச்சைசெய்ய அவர்கள் முன்வர வேண்டும். ஏழூகளுக்குத் தொண்டு செய் வதில் டாக்டர்கள் விசேஷப் பற்றுதல் கொண்டு விளங்க வேண்டும்.

வெறும் தண்ணீரை ஊசிமூலம் உட்புகுத்தி, விலையுயர்ந்த மருந்தையே உபயோகித்ததாக கூறிப் பெரும் தொகையைப் பறிக்க என்னுவது தகாத செயலாகும், இது உயரிய ஒழுக்கக் கேடாகும்.

இயாயமான பீஸெத்தான் டாக்டர்கள் வாங்க வேண்டும், ஸ்ட்சாதிபதி ஆக வேண்டும் என்ற நோக்கத்துடன் டாக்டர்கள் விளங்கக் கூடாது; இரக்கமும் சகானுபுதியும் மிகுந்தவர் என்று மக்கள் போற்றும் நிலையை எய்துவதே அவர்கள் ஸ்ட்சியமாக இருக்க வேண்டும். ஆத்மபாவத்துடன் கூடிய அந்தரங்க சேவையால் விரைவிலேயே உள்ளத்தைப் பரிசுத்தப்படுத்தி, ஆத்மானுபுதியைப்பெற அவர்கட்கு இதுவே சிறந்த கனமாகும்.

தப்பிதமான கருத்துக்களைக் கூறி நோயாளியை டாக்டர் ஒருவர் பயமுறுத்தக் கூடாது. “இந்த வியாதி குணப்படுத்த முடியாதது. அய்யோ! இது முற்றிய நிலையிலுள்ள கூபரோகமாகும்!” என்று கூறினால் நோயாளி எவ்வளவு அதிர்ச்சியடைவான் என்பதை எண்ணிப்பாருங்கள். தவறான முறையில் அமையும் டாக்டரின் கூற்றினால் நோயாளி அதிர்ச்சிகாரணமாக இறந்துபடக்கூடும். எனவே டாக்டர்கள்

நோயாளியிடம் இனிமையாகப் பேசவேண்டும், ஊக்கு விக்கும் வார்த்தைகளையே பேசவேண்டும். “பயப்படா தீர், சகோதரரே! சின்னாட்களிலே நீங்கள் குண மடைந்து விடுவீர்கள். விரைவிலேயே, நீங்கள் நல்லாரோக்கிய நிலையை அடைவிர்கள்,” என்று தைரியழுட்டும் வார்த்தைகளைப் பேசும் டாக்டர் களால்தான் துன்பமுறும் மனித சமுதாயத்திற்கு உண்மையில் நன்மை செய்ய முடியும்.

நோயாளியின் கஷ்டத்தைக் கண்டதும் ஒரு டாக்டரின் உள்ளமானது உருக வேண்டும். வீடு வீடாகச் சென்று அவர் ஏழைகளுக்கு இலவச வைத்திய உதவி அளிக்க வேண்டும். தனது வருவாயில் பத்தில் ஒரு பங்கை ஏழைகளுக்கு இலவசமாக மருங்துகள் வினியோகிப்பதில் அவர் பயன்படுத்த வேண்டும்.

தான் பெற்ற அறிவு பெறும் செல்வத்தைச் சேகரிப்பதற்காக அல்ல, சமூகத்தில் சிறந்ததோர் சேவை செய்வதற்காகவே என்ற உண்மையைச் சதா தன் மனதில் கொண்டு விளங்க வேண்டும் நமது டாக்டர்கள். ஆதலால் தனது அன்றூடத் தொழிலைத்தவிர, எங்கு மக்கள் துன்பப்படுகின்றனர், எங்கெல்லாம் தனது உதவி தேவையாக இருக்கிறது என்பதை டாக்டர்கள் சதா கவனித்து வரவேண்டும். மேஜை முன் நாற்காலியில் அமர்ந்து டெவிபோனில் ஏதாவது பெரிய பணக்காரர்கள் தன்னை வைத்தியத்திற்கு அழைக்கிறார்கள்கூட என்பதை எதிர் நோக்கிக் காத்திருப்பதுடன் ஒரு டாக்டரின் ஜோவில் முடிந்துவிடுவதில்லை!

நாட்டிலுள்ள குழந்தைகள் எல்லோரையும் சுகாதார அறிவு பொருந்தியவர்களாக ஆக்கும் பெருக்க தொண்டை டாக்டர்களால் செய்ய முடியும். தொடக்கத்திலிருந்தே நாட்டின் ஆரோக்கியம் பாதுகாக்கப்பட்டு, வளர்க்கப்பட வேண்டும். சுகாதாரண சுகாதார விஷயங்களைக்கூட குழந்தைகளுக்குப் புகட்டுவதில் பெற்றேர்கள் தோற்றுவிடுகின்றனர். ஒவ்வொரு குழந்தைக்கும் தனிமனிதனின் சுகாதார வியதிகளைக் குறித்துப் போதனை செய்வதை டாக்டர்கள் தங்களின் கடமையாகக் கருதவேண்டும்.

தன்னிடம் சிகிச்சை பெற வரும் நோயாளிகளிட மிருந்து பணம் பறிப்பதையே நோக்கமாகக் கொண்டு மற்றவரின் கஷ்டங்களில் சிறிதளவும் இரக்கமின்றி, தன்பப்படுகேறவர்களிடம் கடுஞ்சித்தழுடையவராய், திக்கற்ற ந்தியிலுள்ள நோயாளியின் அறியாமையைப் பயன்படுத்திப் பொருள் பெறத் துணியும் டாக்டர்கள் அனைவரும் மனித உருவிலுள்ள மிருகங்களேயாவர்! அவர்களை கொடுங் தண்டனை எதிர்நோக்கி விற்கிறது: பிணீயாளர்களுக்கு அவர்கள் இழைக்கும் தன்பமும் கஷ்டமும் நாறுமடங்கு அதிகரித்த ரீதியில் அவர்களையே வந்து தாக்கும் என்பது உறுதி.

அனைவரும் ஆண்டவளின் தோற்றுமே என்றும், ஆண்டவளுக்கேதான் சேவை செய்வதாகவும் ஒவ்வொரு டாக்டரும் எண்ண வேண்டும். அங்ஙனம் உணர்ந்து செயலாற்றும் டாக்டர்தான் பூவுலகி லுள்ள கடவுள்! அத்தகைய டாக்டர்கள் வாழ்க!!

ஏ. வியாபாரத் துறை.

வியாபாரத்துறையிலும் ஒழுக்க முறைகள் உள்ளன. ஒரு வியாபாரியும் அரிய பண்புகளைப் பெற்றிருக்க வேண்டும். அப்பொழுதுதான் அவரைப் பாபம் தாக்காது. அப்பொழுதுதான் அவர் வளம் பெற்று வாழ முடியும்.

செழுப்புறத் திகழு வேண்டுமானால் வியாபாரத் துறையில் போய் சொல்லியே ஆகவேண்டும் என்று மக்கள் கூறுகின்றனர். இது பெரும் தவறு. உண்மை உள்ளத்துடன் வியாபாரம் செய்பவர்கள் புகழுடன் தோன்றுவது விச்சயம். ஈடுபாடுகளில் நாண்யமாக நடந்துகொள்ளும் நேர்மையான வியாபாரியையே மக்கள் நாடி தேடிச் செல்கின்றனர்.

போய்யானது முதலில் ஒரு துணிவியாபாரியின் கடையினுள் புகுந்தது. நீங்கள் ஒரு துணிக் கடைக் குள் சென்றால், கஜம் ஓன்றுக்கு ரூ 8/- என்று முதலில் வியாபாரி தெரிவிக்கிறார்கள். பிறகு பேரம் பேசப் படுகிறது. முடிவில் அவன் கஜம் ரூ 1-50 ந.பை வச்சு ஏருகிறார்கள்! இத்தகைய வியாபாரம் தான் வியாபார விடுதிகள் பலவற்றிலும் நடைபெறுகிறது. ஏமாற்றமும் போய்யும் வியாபாரியின் அடிப்படைக் கோள்கைகளாக அமைகின்றன. அவன்து மனச் சாட்சியானது பொய்யாலும் பேராசையாலும் மழுங்கிவிட்டது. அரிய பெரிய செல்வங்களைப் பெற்றிருந்தும் அன்ன சங்கட நிலையிலேயே நிற்ப தோடு ஒழுக்கத்தோடு பொருந்திய வாழ்க்கை வாழ்வா

ததால் மறு உலகிலும் அவன் துன்பப்பட கேரும். அறிவு குழம்பியிருப்பதால் தான் இன்னது தான் செய்கிறோம் என்பதையும் அவன் அறிகிறதில்லை!

தூர்நடத்தை என்பது விபசாரம், கற்பழித்தல், மட்டுமல்ல. பொய் சொல்லி மற்றவர்களை ஏமாற்று கிறவனும் தூர்நடத்தையில் ஈடுபடுகிறவனேயாவான்.

இரு சரக்கைத் தயாரிக்கிறவன் போலிச் சரக் கொன்றை விற்பனைக்கு வைக்கிறார்கள். ஒருவன் கோது மையில் மணலைக் கலக்கிறார்கள். மற்றொருவன் நெய், மாவு, மற்றும் உணவுப் பெருள்களில் கலப்படம் செய்கிறார்கள். ஆசாரி மோசமான மரத்தினால் செய்த சாமான்களுக்கு உயரிய மரத்தின் விலையை வாங்க முற்படுகிறார்கள். கண்டிராக்டர் மூன்றாம் ரக செங் கற்களை உபயோகித்துவிட்டு முதல் ரகத்திற்குரிய தொகையைக் கேட்கிறார்கள். இன்னும் இது போன்ற எண்ணற்ற கிழம்ச்சிகள் எல்லாம் ஏமாற்றும் செயல் களோயாகும்.

வியாபாரத்தில் விலவும் இந்தப் பஸபளக்கும் செழிப்புத்தான் என்ன? சிறிது ருசிகரமான உணவை உட்கொள்ளுவது, ஒரு மேட்டார் காரில் செல்வது, ஒரு முனிஸிபல் கெளன்றிலர் ஆவது. இவைகளால் உங்களுக்கு இத்தியானந்தத்தைத் தரமுடியாது. இது வல்ல வாழ்க்கையின் லட்சியம்! இது இன்பத்தைக் குறித்த மூடனின் எண்ணமாகும். சிறுபிள்ளைத் தனமல்லவா! இவையெல்லாம் அறிவில்லாக் குழந்தைகளின் விளையாட்டுப் பொம்மைகளாகும். உயரிய அறிவுடையவர்கள் இவற்றைக் கண்டு என்னி நகையாடுவார்.

உங்கள் வருவாயை நாணயமான முறையில் சம்பாதிக்க முயலுங்கள். பொய்யும் ஏமாற்றமும் குணப்படுத்தமுடியாத பினிகளான கான்சர், கூறபம், வயிற்றுப் புண், இசைக்குழல்புண், செவிட்டுத்தன்மை, ஊழைத்தனம், ஞாட்டுத்தனம், இதய எரிச்சல், கால் எரிச்சல், நொண்டி முடமாதல் முதலியவற்றை உங்களுடைய மறுபிறவியில் ஏற்படுத்துகின்றன. செயலும் விளைவும் இயற்கையின் இனையீடற்ற நியதியாகும். இந்தப் பிறவியில் நீங்கள் செய்யும் ஒவ்வொரு தவறுக்கும் அடுத்தபிறவியில் நீங்கள் கஷ்டப் பட்டாக வேண்டும். எனவே எண்ணம், சொல், செயலில் கவனமாக இருங்கள். நல்லவராக இருங்கள். நல்லதையே செய்யுங்கள். விளையும் விளைவும் என்ற நியதியைப் புரிந்துகொள்ளுங்கள்.

உங்களது வருவாயில் பத்தில் ஒரு பகுதியை ஈகையில் செலவிடுங்கள். தானதர்மம் பாபங்கள் எல்லாவற்றையும் போக்கிவிடும் இயல்புடையது. ஒழுங்குடன் தானதர்மம் செய்யுங்கள். நீங்கள் துன் பப்படும் காலங்களில் மட்டும் ஆபூர்வமாக ஏதோ சில ரூபாய்களை தர்மம் செய்தால் மட்டும் போதாது.

நியாயமான லாபம் பெறுங்கள். உங்கள் ஈடுபாடுகளில் உண்மையாக இருங்கள். மனச்சாட்சியைக் கொன்றெருருக்காதீர்கள். அதைச் சதா பரிசுத்தமாக வைத்திருங்கள். நிறைய தர்மம் செய்யுங்கள். வீயா பாரத்தில் நீங்கள், வெற்றி பெறலாம்; செழிப்புடன் திகழலாம். வீயாபாரம் உங்களைக் கெடுத்து விடாது. லங்கமியின் திருவருள் உங்கள் மீது என்றும் நின்று விலவும்.

ஒவ்வொரு பெளர்ன்யிநாளி லும் சத்யநாராயண கதை நடத்துங்கள். சமூக, சமய ஸ்தாபனங்களுக்கு உதவுங்கள். சமஸ்கிருதப் பள்ளிக்கூடங்கள்; ஆயுர் வேத ஓன்டதசாலைகள், ஆஸ்பத்திரிகள், பெண்கள் பள்ளிக்கூடங்கள், இலவச ஆரம்பப் பள்ளிகள், முதலியன ஏற்படுத்துங்கள். கிராமங்களில் கிணறு களை வெட்டுங்கள். சங்கீர்த்தன பவனங்களை நிர்மாணியுங்கள். உங்களுக்குக் கிடைக்கும் லாபத்தை நல்ல வழிகளில் தர்மஸ்தாபனங்களுக்காகப் பயன் படுத்துங்கள்; பேரும் புகழும் அடைவீர்கள். இங்கும் அடுத்த உலகிலும் ஆனந்தமாக வாழ்வீர்கள்.

நமது எண்ணங்களையும், செயல்களையும் உள்ளின்று கடவுள் நோக்கி வருகிறார் என்றுண்மையை சதா கருத்தில் கொண்டு, விணையும் விளையும் என்ற நியதியைத் தெரிந்து, விளங்கினால் தவறுன. செய்கை களில் நீங்கள் ஈடுபடமாட்டார்கள்; தீய செயல்களைத் தவிர்த்துப் படிப்படியாகத் தீமைகளைக் குறைக்க முற்படுவீர்கள்.

வேதாந்த உண்மையான ஒருமைப் பாட்டை நீங்கள் உண்மையாகவே புரிந்து கொண்டால், மற்ற வர்களை ஏமாற்ற எண்ணமாட்டார்கள். மற்றவர்களை ஏமாற்றுவதில், நீங்கள் தன்னைத் தானே ஏமாற்றிக் கொள்கிறீர்கள். மற்றவர்களுக்கு உதவுவதில் தங்களுக்கே நீங்கள் உதவுகிறீர்கள். எல்லா ஜீவர்களிலும் ஒரே ஆத்மாதான் வின்று விலவுகிறது. அதுவே உயரிய உண்மையாகும்.

ச. தொழில் துறை.

காலம் வெகுவாக மாறியுள்ளது. நாறு வருடங்களுக்குமுன்னால் இருந்ததைப்போல் அல்ல இன்றையச் சமூகம் அமைத்திருப்பது. முற்கால சமூக அமைப்பில் இல்லாத புதிய களங்களை மனித சமுதாயம் வளர்த்துள்ளது. எல்லா தேசங்களும் தொழில் மயமாகி கிற்கின்றன. பெருமளவு தொழிற்சாலைகளும் தொழில் அமைப்புக்களும் எங்கும் காணக்கிடைக்கின்றன. இந்த விஷயங்கள் அணித்தும் இவ்விசேஷ நிலைமைகளில் அமைந்துள்ள சூழ்நிலை கஞ்சகுப் பொருந்தக் கூடிய பிரத்யேக ஒழுக்க நியதிகளைத் தோன்றச் செய்கிறது.

தொழில் முதலாளி ஒருவன் அதிகமான யந்திரமன்முடையவனுகிவிடுகிறார்கள். தன்னிடம் வேலைபார்க்கும் தொழிலாளர்ப் படைகளை அவன் தன்னைத் தானியங்கிகளாக மதிக்கிறார்கள். தொழிலாளர்களிடம் கருணை தோன்றுகிறதில்லை. இது தவறு. எப்படி தொழிலாளர்களின் உறைப்பானது முதலாளியின் செல்வத்தை ஆக்குகின்றதோ, அதேபோல் முதலாளியின் ஒழுக்கமுறைக் கடமை வேலையாட்களின் நலனைக் கவனிப்பதேயாகும்.

சாதாரணமாகப் பெருமளவு தொழில்களில் பெரும்பான்மைகளிலும் வறுமையின் இராச்சியத்திலிருந்துதான் தொழிலாளர்கள் வேலைக்கெடுத்துக் கொள்ளப்படுகிறார்கள். தங்கள் வாழ்க்கையை நடத்துவதற்கு அவர்கள் உழைத்தாகவேண்டும். இந்தக் காரணத்தைப் பயன்படுத்தித் தொழிலாளர்களை

முதலாளிகள் வருத்தக்கூடாது. வியாயமானதும் தேவைக்குப் போதுமான அளவிலுமின்ன கூலியை அளித்துதவுவதோடு நில்லாமல், ஸ்டிரைக்குகள், எதிர்ப்பு ஊர்வலம் முதலியன நடத்துவதற்குத் தொழிலாளர்களை விர்பங்கிக்கும் பரிதாப நிலையை உண்டுபண்ணமைல் அவர்களுக்கு வேண்டிய வசதி களைச் செய்து கொடுப்பது முதலாளிகளின் முதற் கடமையாகும். தொழிலாளர்களைக் கருணையின்றிக் கொன்றெடுக்கிப் பொருளைச் சேர்ப்பது ஒழுக்க நியதிக்கு முற்றிலும் புறம்பானதோர் பெருந்தீச் செயலாகும்.

தொழில்துறை உறவுகள் அனைத்தும் ஒப்பந்த முறையை அடிப்படையாக்கக்கொண்டவை. தொழில்துறை எவ்வளவுதான் வெளிகீழமாக இருந்தபோதி லும் மனிதனுக்கும் மனிதனுக்கும் இடையேயுள்ள உடன்படிக்கை எப்பொழுதும் ஒரு புளித விஷயமாகும், இந்த ஒப்பந்தத்தை அங்ஙனமே கருதவேண்டும். அப்பொழுதுதான் தர்மம் தழைத்தோங்கும். தொழிலாளியும் இவ்வொப்பந்தத்தை மதித்து நடப்பதற்குக் கடமைப்பட்டவன். மேலும் முதலாளியின் நலன்களுக்குத் தன்னுலானதைச் செய்யத் தொழிலாளியும் பாடுபடவேண்டும். இந்த உறவு பண்டதைக் கொடுப்பதும் பெறுவதும் என்ற விஷயத்தில் மட்டும் ஊன்றி விற்பதல்ல.

பொருமை,விஷமத்தனமான பகைமை,கழுத்தை நெரித்துத் தள்ளும் போட்டி மனப்பான்மை இவை ஏளை நவீனதொழில் துறையின் கொடிய நஞ்சகளாக அமைக்கின்றன. இது அசரத்தன்மை அல்லது

ஓமுக்கக் கேடாகும். பெரும் தொழில்திபர்கள் ஒன்று சேர்ந்து சிறு தொழில்களை கெடுத்து இல்லாதாக்க முனைவது ஓமுக்கத்திற்கு விரோதமாகும். கச்சாப் பொருள்கள் மக்களுக்கு மிகவும் சேவையாக இருக்கும் அவசரத்தில் அவைகளை வேண்டுமென்றே அழித்து போலி பற்றுக்குறை நெருக்கடி நிலையை உண்டுபென்ன முனைவது மன் ஸி க்க முடியாத மாபெரும் குற்றமாகும். இத்தகைய அதர்மங்களைத் தூண்களாகக் கொண்டதனால் நாகரிகத்தை மோசமான பிரதிபலன்கள் தாக்கின்றிகின்றன.

- பேராசையும் பொருளாசையும் சேர்ந்து தொழில் துறை ஓமுக்கக்கேட்டை உருவாக்குகின்றன. தீராத விருப்பமானது ஒருவனை தர்மத்தை அப்படியே புறக்கணிக்கச் செய்கிறது. உங்களை; அது பழிக்கு அஞ்சாதவனுக்குகிறது. எனவே பேராசையை ஒழித் துக்கட்டுங்கள். பொருளாசைகொண்டு அலையாதீர்கள். தொழில்துறை நுண்ணறிவு ஸ்தாபனத்தை நடத்தும் ஆற்றல், பொருள் சக்தி அனைத்தும் மனித சமுதாய நலனை வளர்ப்பதற்குக் கடவுளால் உங்களிடம் அருளப்பட்டுள்ளன என்பதை அறியுங்கள். நீங்கள் விசேஷத் தகுதியினுடையவும் செல்வத்தி னுடையவும் பாதுகாப்பாளர்கள். எதற்காக? முதலில் அவற்றைப் பொதுஜன நன்மைக்காக உபயோகித்த பிறகு உங்கள் செல்வத்தைப் பெருக்குவதற்காக!

இன்றையப் பெரும் தொழில்திபர்கள் அதர்மத்தில் நிற்பதை விடுத்து மனித சமுதாயத்தின் நலனுக்கும், முன்னேற்றத்திற்கும், உதவிசெய்ப்பார்களாக விளங்குவார்களாக! ஓமுக்க முறை வியதிகளின் மேல் நின்று உண்மை, ஆனந்தம், சாந்தி முதலியவற்றைப் பொருள் லாபத்துடன் பெருவார்களாக!



ජයාර්ධන ප්‍රසාද සමාගම

ලියනු ලබන මූල්‍ය ප්‍රතිචාර ප්‍රතිචාර

වාස්තු මූල්‍ය ප්‍රතිචාර

ஸ்ரீ சுவாமி சிவானந்த சரஸ்வதி

அவர்களின் தமிழ் நூல்கள்

1	சிவானந்த யோகம்	2—00
2	ஆனந்த ரகசியம்	0—25
3	அண்பின் ஆக்கம்	0—25
4	அருள் வழி	0—25
5	ஆரோக்கிய ரகசியம்	0—25
6	பெண்ணின தத்தின் பெருமை	0—25
7	மறதியும் மருந்தும்	0—25
8	இன்பம் எங்கே?	0—25
9	வாழ்க்கையில் வெற்றி	0—50
10	உணவும் உடல் நலமும்	0—25
11	சமயத்தின் சாரம்	0—25
12	பக்தியும் முக்தியும்	0—25
13	வேதாந்தமுர் விடுதலையும்	0—25
14	ராஜோகம்	0—50
15	இன்பமும் துன்பமும்	0—25
16	கைதயின் கருத்துரை	0—25
17	பயமும் பகுத்தறிவும்	0—25
18	நன்மொழி நானுறு	0—25
19	கனவும் விளைவும்	0—25
20	நான் யார்?	0—25
21	எங்கே கடவுள்?	0—25
22	சாந்தியின் செல்வர்—ஏசுநாதர்	0—25
23	மரணத்திற்குப்பின் மனிதவாழ்க்கை	0—25
24	இணையிலா இந்துமதம்	0—25
25	ஐபயோக சாதனை	0—25
26	தியான யோக ரகசியம்	0—25
27	செழிக்கும் சிறுமைகள்	0—25
28	குருபக்தி யோகம்	0—25
29	பதவியும் பண்பும்	0—25
30	கருத்துமிகும் கதைகள்	0—25

பிரதிகள் கிடைக்குமிடம்:—

செயலாளர்,
தெய்வநெறிக் கழகம் |
சிவானந்த நகர் போஸ்ட் |
ரிஷிகேசம்

கி. வானமாலை,
26, சிவபுரம்.
திருநெல்வேலி ஜி.